

وفاقی محتسب سیکرٹریٹ، ہیڈ آفس، اسلام آباد

Press Release

وفاقی محتسب نے پولیس فاؤنڈیشن اور سی ڈی اے کے سربراہان کو غفلت اور

بدانتظامی کے مرتکب ملازمین کے خلاف کارروائی کا حکم دے دیا

اسلام آباد کے سیکٹر E-11 بارے کمیٹی نے اپنی رپورٹ وفاقی محتسب کو پیش کر دی

اسلام آباد () وفاقی محتسب اعجاز احمد قریشی نے پولیس فاؤنڈیشن اور سی ڈی اے کے سربراہان کو ہدایت کی ہے کہ وہ سیکٹر E-11 میں غفلت اور بدانتظامی کے مرتکب ملازمین کے خلاف تادیبی کارروائی کریں۔ قبل ازیں وفاقی محتسب اعجاز احمد قریشی نے سیکٹر E-11 میں غیر قانونی اسپڈ بریکرز اور دیگر بنیادی سہولیات کے فقدان کے خلاف سیکٹر E-11 کے رہائشیوں کی شکایات پر از خود نوٹس لیتے ہوئے ایک اعلیٰ سطحی انکوائری کمیٹی تشکیل دے کر اسے ایک ہفتے میں رپورٹ پیش کرنے کا حکم دیا تھا۔ انکوائری کمیٹی نے اپنی رپورٹ وفاقی محتسب کو پیش کر دی ہے۔ انکوائری کمیٹی نے اپنی رپورٹ میں کہا ہے کہ نیشنل پولیس فاؤنڈیشن اور سی ڈی اے کے درمیان رابطوں کے فقدان کی وجہ سے E-11 کے رہائشیوں کی مشکلات میں اضافہ ہوا اور انہوں نے بڑی تعداد میں وفاقی محتسب کو شکایات ارسال کیں۔ مذکورہ انکوائری کمیٹی نے اپنی رپورٹ میں نیشنل پولیس فاؤنڈیشن اور سی ڈی اے کے درمیان رابطوں کے فقدان کی نشاندہی کرتے ہوئے بتایا ہے کہ مذکورہ سیکٹر میں جا بجا تجاویزات نظر آتے ہیں، سڑکیں ٹوٹ پھوٹ کا شکار ہیں، برساتی نالوں کی صفائی کا کوئی باقاعدہ انتظام نہیں۔ رپورٹ میں کہا گیا ہے کہ پولیس فاؤنڈیشن کے ناقص انتظامات رہائشیوں کی مشکلات میں اضافے کا سبب بن رہے ہیں۔ پولیس فاؤنڈیشن کو اپنی ناقص کارکردگی کو دور کرنے کے لئے اعلیٰ انتظامی سطح پر فوری اقدامات کی ضرورت ہے جبکہ سی ڈی اے کو اپنے ریگولیٹری میکنزم کو مزید بہتر بنانے کی ضرورت ہے۔ وفاقی محتسب نے دونوں اداروں کے سربراہان کو ہدایت کی ہے کہ وہ اس بدانتظامی کے مرتکبین کے خلاف فوری طور پر تادیبی کارروائی کریں نیز دونوں ادارے اپنے مینڈیٹ کے مطابق اپنے ایس او پیز کو بہتر بنائیں۔ وفاقی محتسب نے واضح کیا ہے کہ وہ اس ٹاسک کے حصول کے لئے عنقریب تمام اسٹیک ہولڈرز کو ایک اجلاس کے دوران ہدایات بھی دیں گے اور ان ہدایات پر عملدرآمد کی نگرانی بھی کریں گے۔